

వైదర్భీ విలాసము



గృంథకర్త
కందుకూరి వీరేశలింగము పంతులు



ప్రకాశకులు.
హితకారిణీ సమాజము
రాజమహేంద్రవరము

1950

[వెల. రు. 0-4-0]

క్తి శేషులైన రావు బహద్దూరు
కందుకూరి వీరేశలింగం పంతులుగారి గ్రంథములు.

ప్రహసనములు

మొదటి సంపుటము

- 1 అపూర్వ బ్రహ్మచర్యప్ర॥
- 2 విచిత్ర వివాహ ప్రహసనము
- 3 మహాబధిర ప్రహసనము
- 4 పునర్మరణ ప్రహసనము
- 5 బలాత్కారగానవిరోధ ప్ర॥
- 6 కలహప్రియా ప్రహసనము
- 7 మహామహోపాధ్యాయ ప్ర॥
- 8 యోగనిద్రా ప్రహసనము
- 9 మహావంచక ప్రహసనము
- 10 అసహాయశూర ప్రహసనము
- 11 కలిపురుషశస్త్రైశ్చర విలాసము
- 12 వేశ్యప్రియా ప్రహసనము
- 13 కౌతుకవర్ధి
- 14 వినోదశరంగిణి
- 15 హాస్యసంజీవిని మొ॥భా॥
- 16 ,, రెం॥భా॥
- 17 ,, మూ॥భా॥

నాటకములు

రెండవ సంపుటము

- 1 బ్రాహ్మవివాహము
- 2 వ్యవహార ధర్మబోధిని
- 3 తిర్యగ్విద్యస్తహాసభ
(మూషకాసుర విజయం)
- 4 మహారణ్య పురాధి పత్యము
- 5 ప్రహ్లాద నాటకము
- 6 సత్యహరిశ్చంద్ర నాటకము

7 దక్షిణ గోగ్రహణము

8 వివేకదీపిక

బాపాంచరీకృత నాటకములు

మూడవ సంపుటము

- 1 చమత్కార రత్నావళి
 - 2 రాగమంజరి
 - 3 కళ్యాణకల్పవల్లి
 - 4 అభిజ్ఞాన శాకుంతలము
 - 5 రత్నావళి
 - 6 మాళవికాగ్ని మిత్రము
 - 7 ప్రసోధచంద్రోదయము
 - 8 వినీసు వర్తకచరిత్రము
- వచన ప్రబంధములు
- పద్యరావ్యములు

నాల్గవ సంపుటము

- 1 సత్యరాజాపూర్వదేశె
- యాత్రలు మొ॥భా॥
- 2 ,, రెం॥భా॥
- 3 రాజశేఖర చరిత్రము
- 4 శుద్ధాంధనిరోస్యనిర్వచన
నైషధము
- 5 రసికజనమనోరంజనము
- 6 శుద్ధాంధ్రభారత సంగ్రహము
- 7 అభాగ్యోపాఖ్యానము
- 8 పథికవిలాసము
- 9 జాగ్నిల్పిన్
- 10 సీతిదీపిక

వైదర్భీ విలాసము

- - - - -

గ్రంథకర్త

కందుకూరి వీరేశలింగం పంతులు



ప్రకాశకులు

హితికారిణీ సమాజము

రాజమహేంద్రవరము

1920

కాపీరైటు

భింబవట్టు పాఠములు

ధర్మపాలుడు—విదర్భ దేశపురాజు, మనోహరిణితండ్రి.

దుర్జయుడు—ధర్మపాలుని తమ్ముడు, మిత్రరంజనితండ్రి.

మాధవసేనుడు—విజయపురపురాజు, మిత్రరంజనిభర్త.

విజయసేనుడు—మాధవసేనునితమ్ముడు, మనోహరిణిభర్త.

గోపాలదాసు—విజయసేనుని భ్రాతృకుడు.

భద్రుడు—మనోహరిణికి గోపికావేషముతోనున్నప్పటిపేరు.

పార్వతి—మిత్రరంజనికి గోపికావేషముతోనున్నప్పటిపేరు.

మనోహరిణి—ధర్మపాలుని కూతురు విజయసేనునిభార్య.

మిత్రరంజని—దుర్జయునికూతురు, మాధవసేనునిభార్య.

వైదర్భీ విలాసము

— ❦ —

పూర్వకాలమునందు ధర్మపాలుఁ డనురాజు విదర్భదేశమును పాలించుచుండెను. అతఁడు మిక్కిలి సాధువయి, రాజ్యభారమునంతను తనతమ్ముడయిన దుర్జయునిమీఁద పెట్టినందున, అతఁడు రాజ్యకాంక్ష గలవాఁడై బ్రాతృద్రోహముచేసి రాజ్యమునంతనుతానేయాక్రమించు కొని యన్నగారిని పురమువెడల నడిచెను. సింహాసనవిహీనుడయిన యారాజు పరిమితపరివారముతో రాజధాని వెడలి, పరమవిశ్వాసులయిన కొందఱుమిత్రులు వెంటరాగా దండకారణ్యమునకుఁ బోయి, అక్కడవానప్రస్థునివలె కాలముగడపుచుండెను. మిత్రానురాగముచేత గృహములను కుటుంబములను విడిచి రాజువెంట నడవులకు వచ్చిన యాయుత్తమపురుషులయొక్క భూములను ధనమునుకూడ కొల్లగొని ద్రోహియైన దుర్జయుఁడు మఱింతధనవంతుడయ్యెను. అడవులలో నుండుట యలవాటుపడినకొలఁదిని దంభముతోనువంచనముతోనునిండి విశ్రాంతిలేని పురనివాసమునకంటె నిర్విచారమయిన వనవాసశివనమే సుఖతరమయినదిగావారికిగనఁబడఁజొచ్చెను. అంతేకాక యప్పుడప్పుడు బంధుమిత్రాదులుకుండవచ్చివారినిచూచిపోవుచుండుటచేతను, అక్కడ మనస్సంతృప్తికి భంగము గలిగించెడు తొందరపాటులేవియులేకుండుట చేతను, వారుపట్టణమును విడిచితిమన్న విచారమించుకయులేనివారయి పూర్వకాలమునందలి ఋషులవలె నెమ్మదితో కాలక్షేపముచేయుచు

డిరి, వేసవికాలమునందు వారు వసవృక్షములయొక్క చల్లని నీడలయందు విశ్రమించి, లేళ్ళయొక్క యాటలను స్వేచ్ఛావిహారమునుజూచి వినోదించుచుందురు. అంటుచేత వన్యములయిన యామృగములమీఁదనహితము వారత్యంతవాత్సల్యము కలవారు. ఆహారమునిమిత్తము వాని సనివార్యముగా వేటాడవలసినచ్చెనుగదాయనిమనస్సలో భేదపడుచుండుదురు. అంతట మనోహరమైన వసంతకాలముపోయి వానలునుచలియు వచ్చి తన్ను బాధించుచున్నప్పుడు సహితము రాజు తనయప్పటిదురవస్థను గుఱైతిఁగిన వాఁడయ్యును విచారిమునకు మనస్సలో హోటయ్యక కష్టములనన్నిటిని ధైర్యముతో సహించుచు, ఈశీతవాతములు రాజాస్థానములయందుండు కొలుపుడు కాండ్రవలె ముఖస్తుతులు చేసి తేని పోనిభ్రమలు కలిగింపక నానిజమగుచ స్థితిని తెలుపుచున్నవి, వీనివలని బాధయధికముగా నేయున్నను దయావిహినులునుకృతఘ్నులునునయిన వారివలనఁ గలుగుచుండెడుబాధలో నిది సహస్రాంశము మనను లేదు, కష్టకాలమునుగూర్చి మనుష్యులెంతభయపెట్టుచున్నను, విషత్తులవలన సహితము నేర్చుకోవలసినప్రయోజనములు నాక నేకములుకానఁబడుచున్నవి, విషసర్పముయొక్క శిరస్సునందున్న మణి విషనివారణముచేసినుఖమునుకలిగించునట్లే యీ కష్టములును జ్ఞానోపదేశముచేసి మనోవ్యాకులతనుశోలఁగించినుఖదాయకములగుచున్నవి. అనియీవిధమయినతలంపులతోచిత్తశాంతిచేకొనుచు సంతృప్తుఁడయ్యుండును అందుచేతనా తని మనస్సనకు రాజ్యమును బాసినదుఃఖముతోఁచక, వృక్షపత్రములే పుస్తకములుగాను, సెలయేళ్ళమ్రోత లేయుపన్యాసములుగాను, వాయుశబ్దములే ప్రసంగములుగాను, అయి యరణ్యములోనిప్రతివస్తువునుహితబోధచేయుచున్నట్లే కనఁబడుచుండును.

రాజ్యపదధృష్టుడయినయారాజునకుమనోహరిణియనుపేరుగల యొక్కకొమార్తెయైయుండెను. దురాశాపాశ బద్ధుడయినదుర్జయుడన్న గారినిల్లువెడలనడచినను, తనకూఁతురయినమిత్రరంజని కీడుజోడుగా నుండి సహాయురాలుగానుండుటకయి మనోహరిణిని రాజాంతఃపురము నందే యుంచుకొనెను. తండ్రిల వైరమునుబట్టి యజుమాత్రమును వేటుపాటుకలుగక యారాజపుత్రికల కిరువురకునుపరస్పరానురాగము ప్రబలి పాణిన్నేహముకలిగెను. తండ్రివిషయమున జరగినయన్యాయమునుబట్టి పుట్టినమనోవ్యధయంతయు పోవునట్లుగా మనోహరిణిమీఁద నత్యంత ప్రేమను గనఁబఱచుచుతనచేతనై ననమ స్తసాహాయ్యములను జేయుచుమిత్రరంజనియూచిన్న దానినిఏకగర్భమునఁబుట్టినయప్పగారికంటెను గణికాదరముతోఁ జూచుచునుపచరించుచుండెను. మనోహరిణి కెప్పుడయినను తండ్రిమీఁద తలఁపుపాటి తనయసహాయతకై దుఃఖము కలిగినప్పుడు, మిత్రరంజనినమ స్తవిధములనుదుఃఖశాంతిచేసియామెనో దార్చుచుండును. ఈవిధముగా నొకనాఁడు మిత్రరంజని దుఃఖోపశమ నముచేసి యప్పగారి కుత్సాహముపుట్టించుచున్నసమయములోరాజసేవకుఁడొకఁడువచ్చి రాజుగారి వేడుకకొఱకు మల్లవినోదము జరగఁబోవుచున్నదనియు అట్టిపోరును జూచుటకయి రాజుగారు వారిని సభకుఁదీసి కొనిరమ్మనిసెలవిచ్చినారనియుఁజెప్పెను. ఆవేడుకవలనమనోహరిణిమనస్సనకుల్లాసము కలుగవచ్చునని యెంచి మిత్రరంజని యామెతోకొలుపు కూటమునకుఁ బోవ ననుమతించెను.

ఆకాలమునందు రాజసభలలో జెట్టిపోరుసాధారణముగాజరగుచుండును. బహుసంస్థానములయందు బాహుబలమున ప్రసిద్ధికెక్కిబిరు

దులను పొందినజెట్లు జీతముల కుండుచువచ్చిరి. ఇతర దేశములనుండి ప్రఖ్యాతికెక్కిన మల్లులెవ్వరైన వచ్చినప్పుడు జరగెడుపోరును జూచి యానందించుటకయి రానివాసపుస్త్రీలుకూడవచ్చుచుండురు. ఆయా చారమును బట్టియేయిప్పుడుమనోహరిణియు మిత్రరంజనియు వేడుక చూచుటకయి వెళ్ళిరి. వారక్కడకు వెళ్ళునప్పటికి ఆవట కనేక యుద్ధములయందు జయమునొందిగడిదేరియనేకమల్లలను చంపిబిరుదులుపొందియున్న బలిష్ఠుడైన యొక జెట్టికిని విశేషానుభవము లేకసుకుమారముగానున్న యొక పిన్నవయస్సువానికిని యుద్ధముసిద్ధమయి యుండెను. అప్పుడక్కడనున్న వారందఱును జెట్టిపట్లలోపిన్నవయసువాఁడుపరాజయమునొందితప్పక చంపబడునని నమ్మియుండిరి. అంతట రాజుతనయన్నకొమార్తెను కొమార్తెనుజూచి “ఓకన్యలారా! ఇప్పుడొక్క బలవంతునకును బలహీనునకునుపోరాటము జరగఁబోవుచున్నది. ఈయనమానమయిన పోరాటమువలదని నేనెంతచెప్పినను, ఈబాలుఁడు వినకున్నాడు. ఈబాలుని చూచిన నాకుజాలివేయుచున్నది. స్త్రీస్వాభావికములైన మృదుమధుర వాక్యములతో మనసుకరఁగునట్లుగా బోధించినచో మీమాటవినియింపఁగల తనపూనికనువిడిచిమరలునేమోప్రయత్నముచేసిచూడుడు” అని చెప్పెను.

ఆమాటలకు వారుసంతోషించి రాజుచెప్పినట్లుచేయుటకుపూనుకొనిరి. వారిలో మొట్టమొదట మిత్రరంజనియీడుజోడు కానివానితో పోరాటముతగదు మానుమని యాపిన్నవానికి బోధించిచెప్పెను, అటు తరువాతి మనోహరిణియందుకొని తన నేర్పంతయు నుపయోగించి రాతి గుండెనయినను కరఁగింపఁగల మృదువచనములతోదయారసమృత్తిపడ

ప్రాణాపాయకరమైన యటువంటిపోరాటమును మానవలసినదని బహు విధములఁజెప్పెనుగాని, అమాటలవలననాతనిపూనికి చెడుటకుమాటుగా మఱింతప్రోత్సాహము కలిగి యాతని మనస్సులోశౌర్యమును బాహు వీర్యమును కనఁబఱచి తానేలాగునయినను విజయమునొంది యామెను మెప్పింపవలయునన్నబుద్ధి పుట్టెను అందుచేత నాతఁడు వారిప్రార్థన సంగీకరింపక మహావిషయముతో “ఈదయ నేమిఁరెప్పుడును నాయెడల కలిగియుండవలెనని మిమ్ము మిక్కిలివిషయముతోప్రార్థించుచున్నాను. ఈవిషయములో మిఁకోరికను చెల్లింపకపోయినందుకు నాలోనేనేలజ్జ పడుచున్నాను. నన్ను మన్నింపుడు. ఈయుద్ధములో నేను చంపఁబడెడు పక్షమున, చావుకావలెనని కోరుకొనువాఁడేచచ్చెననుకొనుఁడు, ఈప్ర పంచసుఖములయందు నాకేమియు నపేక్షలేదు. నేననుభవించిన కష్టములచేత నేనిప్పుడువిరక్తుఁడనయియున్నాఁడను. నాప్రార్థనవంగీకరించి యీపోరాటమునకునాకనుజ్ఞయిచ్చిమనఃపూర్తిగానన్నాశీర్వాదింపుడు” అని వేడుకొనెను.

అంతట జెట్టిపట్టారంభమయినవి మిత్రరంజనియూతినిక పాయము కిలుగకుండునుగాక యనికోరుచుండెనుమనోహరిణియూమెకంటె నెక్కువ పరితాపము కలదై యూతిని యాపద తనదిగా భావించుకొనుచుండెను. అతఁడు తనకీప్రపంచముమీఁద రోతపుట్టినదనియుచావుపరమసమ్మతిమే యనియు చెప్పటచేత మనోహరిణి తనవలెనే యతఁడును నదృష్ట హీనుడని తలపోసి జాలిపుట్టె యూతినిమీఁద నింతంతసరానిప్రేమగల దాయెను. ఈవిధముగాను త్తమకులీనురాండ్రయింప యాయువతులుచూ పిన దయచేత నాపిన్నవానికి క్రొత్తబలమును క్రొత్తధైర్యమును గలిగి

యతఁడు మల్లయుద్ధములో చూచువారికెల్ల నాశ్చర్యమును కలిగింపఁ జొచ్చెను, ఇట్లాయదురుదును కొంతసేపు వెనుగులాడినతరువాత క్రమ క్రమముగా మించి యాచిన్నవాఁ డాడెట్టిని క్రిందపడఁద్రోసి పరా జయము నొందించెను. అప్పుడు తగిలిన దెబ్బచేత మల్లుఁడు కొంతసేపు మాటాడుటకును కదలుటకును శక్తుఁడుగాక మూర్ఛ పోయినట్లుండి యెంతోసేపటికి తెప్పిరితెను.

రాజాచిన్నవానిబలపరాక్రమములకునుకౌశలమునకును సంతోషించి, ఆతని, దనయాస్థానమునం దుంచుకొనఁదలంచి యాతనిపేరును జననీజనకుల నామధేయములను అడిగెను. అతఁడు తనపేరువిజయసేనుఁ డనియు దానుదృఢసేనునినాలవకుమారుఁడననియు చెప్పెను విజయసే నునితండ్రియైన దృఢసేనుఁడు కొన్నిసంవత్సరములక్రిందటనే మృతుఁ డయినను, అతఁడు బ్రతికియున్న కాలములో ధర్మపాలుని ప్రాణమిత్రుఁ డునుప్రభుభక్తియుక్తుఁడునుఅయిన సామంతరాజుగానుండెను. అందు చేతరాజాచిన్నవాఁడుతనయన్నగారి మిత్రునిపుత్రుఁడన్నమాట చెవిని బడఁగానేమొగముచిట్లించుకొని, అతనియందావటకుగలిగినమాదరము నంతను విడనాడి అన్నగారి యెడలను తన్నిత్రులయెడలనుగలద్వేషము చేత నాతని మొగమువంక నైనను తిన్నగాచూడనొల్లక పెడమొగము పెట్టుకొని, ఆతని యసమానపరాక్రమసందర్శనమువలనగలిగినయను రాగబంధమును మొదలంట కోసివేయఁ జాలక “నిపు మఱియెవ్వరి పుత్రుఁడనైన నైనపక్షమున బాగుండును.”అనుచు వెడలిపోయెను.

అతఁడు తనతండ్రియొక్క ప్రయసఖునిపుత్రుఁ డయినట్లు వినఁ గానే మనోహరిణి యపరిమితానందమునుగొంది మిత్రరంజనిని జూచి “చెలియూ! విజయపురరాజయిన దృఢసేనుని మారండి”గాదు తమ

బహు.ప్రాణమువలె జూచుకొనుచుండెడివారు, ఈతఁ డాతనిపుత్రుఁ డెన్నఁసంగఁగి నాకు మొట్టమొదట నే లెనిసియుండినపక్షమున, అట్లు వంటిసాహస కార్యమునకు లెగి పవలదని నావాగ్ధారలతోఁగూడ నీతని పాదములమీఁద నాకన్నీటిధారలనుకూడ కురిపించియుందును” అని చెప్పెను అంతట నాయువతు లిరువురును విజయసేనునియొద్దకు పోయి రాజుగారి యనాదరమువలన నతఁడు చిన్నపోయియుండుట కనిపెట్టి, కొన్నిప్రియవచనములాడి యతని కుత్సాహము పుట్టించిరి తరువాత వారిరువురును మరలునప్పుడు మనోహరిణి యాతనిని సమీపించి తనమెడలో నున్నహరిమును దీసి యాతని కంఠమునవైచి “మిత్రుఁడా! నే నిప్పుడు మందభృగురాలనయి దీనదశయం దున్నదానను, నేనే మంచిస్థితియందుండినపక్షమున నీ కింతకంటె మంచి బహుమానమును జేసియుందును ఇప్పుడు దీని సంకీర్తింపుము” అని వెడలిపోయెను

ఆకన్య లిద్దరును రహస్యముగా మాటా పుకొనునప్పుడును మనోహరిణి విజయసేనునిగూర్చియే గుంపింప నారంభించినందున, ఆమెయనస్సు రూపయావనవంతుఁ డయిన యాతనిమీఁద తగిలి యున్నట్లుగ్రహించి,మిత్రుఁడని “అప్పా!ఆకన్యకముగా చూచిచూడఁ గానే పరునిమీఁద నింతప్రేమపుట్టుట సాధ్యమగునా?”అనియడిగెను, “అమ్మాయీ! మాతండ్రిగా రీతనితండ్రియగు దెంతో ప్రేమగలిగి యుండెడివారు అంగుచేత నే నీతనిపయి నెట్లు ప్రేమచూపకుండఁ గలుగుదును?” అని మనోహరిణి యుత్తరము చెప్పెను. “ఒకరితండ్రి మఱియొకరిని ప్రేమించినంతమాత్రముచేత నాతని కుంతురుకూడ నాతనిపుత్రుని ప్రేమించుట సహజ మగునా? అట్లయిన పక్షమున మాతండ్రిగా రీతనితండ్రిని ద్వేషించిరి గనుక నేనుకూడ ఈతనిని

ద్వేషింపవలయును. అయినను నా కీవిజయసేనునియం దట్టి ద్వేష
 మేమియుఁ గలుగలేదే” అని మిత్రరంజని మరల నడిగెను. అక్కయు
 చెల్లెలును తమలో తా మీప్రకారముగా సంభాషించుకొనుచున్న
 సమయములో దుర్జయుఁ డక్కడకు వచ్చెను. విజయసేనునిజూచి
 యాతనితండ్రిపేరు విన్నంతమాత్రముచేత తన సామంతరాజులలో
 ననేకులు తనయన్నగారికి మిత్రులుగా నున్నారన్నమాట స్మరణకు
 వచ్చి పట్టరానికోపముగలవాడయి, అంతేకాక ప్రజ లందఱును
 కొంతకాలమునుండి మనోహరియొక్క గుణసంపదకు సంతోషించి
 యామె తండ్రికిఁ గలిగినదురవస్థకు చింతిల్లి యాచిన్నదాని విషయ
 మయి జాలిపడుచుండుటచేత లోలోపలనే రవులుచున్న కోపాగ్ని
 యిప్పు డాకస్మికముగా ప్రజ్వలిల్లిన వాడయి, దుర్జయుఁడు మనోహరి
 నీని కన్నులనిప్పులొలుక నెట్టసాటి చూచుచు, ఈర్ష్యాగ్రహగ్రస్తుఁ
 డయి “మనోహరిణీ! నీవు తత్త్వణమే మారాచనగరు విడిచి సేతండ్రి
 యున్నచోటికి పొమ్ము” అని యుత్తరువుచేసి, మిత్రరంజనివంక
 తిరిగి “అమ్మయీ! ఈమె నింతకాలము నీనిమిత్తమయి యిక్కడ
 నుంచవలసినవాడ నయితిని” అని చెప్పెను. అప్పుడు మిత్రరంజని
 తండ్రితో “నాన్నగారూ! నే నప్పు డీమెను నాయొద్దనుంచుడని
 మిమ్ము ప్రార్థించి యుండలేదు నే నాకాలమునందు విక్కిలి పసిదాస
 నగుటచేత నాకప్పు డీమెయోగ్యత తెలియదు ఈమె యోగ్యత
 నా కిప్పుడు పూర్ణముగా తెలిసినది కాబట్టి యీమె నిక్కడనుండి
 పంపివేయవలదని మి మ్మిప్పుడు వినయ పూర్వకముగా ప్రార్థించు
 చున్నాను. ఈమెయు నేనును చిన్నప్పటినుండియు కలిసి భోజనము
 చేయుచు, శయనించుచు, ఆడకొనుచు, చదువుకొనుచు, ఒక్కచోట
 పెరిగినాము. ఈమె నెడఁబాసి నే నొక్కనిమిషమయినను వేఱుగా

నుండలేను,” అని బహువిధముల మనోహరిణివిషయమయి మాటాడఁ జొచ్చెను. కూతు రెంతచెప్పినను దుష్టయుఁ డామెమాట వినక “యత్తాయుక్తము లెఱుఁగని బుద్ధిహీనురాలవు గనుక నీవీమెను పంపి వేయవలదని నన్ను వేడుచున్నావు. ఈమె తేనెమాటలుచూచి నీవు మోసపోవుచున్నావు గాని నిజ మెఱుఁగఁజాలకున్నావు. ఈమె వినయ మును, శాంతస్వభావమును, మంచిమాటలునుజూచి భ్రమించి ప్రజ లీమెవిషయమయి జాలిపడుచున్నారు ఈమె యిక్కడనుండి వెడలినఁ గాని నీగుణసగపడ బయలఁపడదు ఈమె నిక్కడనుండి పంపివేయుట కయి నేను నిశ్చయించుకొన్నాడను గనుక నాతో నీ వీమెవిషయ మయి యేమిచెప్పినను వినఁగలవాడనుగాను. నీవిక మాటాడకుము” అని చెప్పి లోపలికిఁబోయెను.

తా నెంతచెప్పినను తండ్రి తనమాటలు వినక పెడచెవిని బెట్టి నందున, ఇక నాతనితో మాటాడినకార్యములేదని తెలిసికొని మిత్ర రంజని యప్పగారితో తా నుకూడపోవుటకు నిశ్చయము చేసికొనెను. అందుచేత చలికత్తె లిద్దఱును ఆలోచించుకొని యారాత్రియే బయలుదేటి ధర్మపాలుఁ డున్నదండకారణ్యమార్గమునఁ బోయిరి. వారు బయలుదేఱకముందు తా మట్టిరత్నాభరణములతోను విలువ వస్త్రములతోను వెళ్ళుట యపాయకర మని తెలిసికొని సామాన్య వేషములతోఁ బోవ నిశ్చయించుకొనిరి. వారిలో మిత్రరంజని తా మిద్దఱుమును కాపు కన్నెలవలె వేషమువేసికొన్నయెడల యుక్తముగా నుండు నని చెప్పెను గాని మనోహరిణి యిద్దఱును స్త్రీవేషములతో వెళ్ళుటకంటె నొక్కరు పురుష వేషమును ధరించుట యుక్తముగా నుండుననియు తాను మగవేషము వేసికొని యన్నగారివలె నుండెద ననియుఁజెప్పి యామె నొడఁబటిచెను. అప్పుడు వా రాప్రకారముగా

బీదవేషములు వేసికొని పేరుకొండ మార్చుకొని కొంతసొమ్మును నగలును పట్టుకొని మనోహరినికి భద్రుడగునామముతో నన్నగారి వలెను, మిత్రరంజని పార్వతి చునునానుచుతో చెల్లెలివలెను బయలుదేరిరి.

అప్పుడు మనోహరినికి పురుషవేషముతో పురుషధైర్యము కూడ వచ్చినట్లు కానబడెను ఈమాటువేషముతో వారిరువురును సత్రములలో భోజనములుచేసి పల్లెలదారిని ప్రయాణములుచేయుదు కొన్నిదినములలో దండకారణ్యము ప్రవేశించిరి అరణ్యములో ప్రవేశించినతరువాత వారికి మునుపటివలె భోజనములు చేయుటకు సత్రములుగాని పరుగుటకు చావశ్యముగాని కనబడలేదు నడుగుటకు మంచిమార్గము లయినను లేక యడవిలోఁ గలయిటుకుదారు తెల్లను కఱకురాళ్ళతోను మూడ్లతోను నింకియుండెను. అటువంటి దుర్గమారణ్యములో కొంతసేపు నడిచినతరువాత వారికలిగొన్నవారయి మార్గాయాసముచేత మిక్కిలి బడలిరి, ఇంతవఱకును కథలును నవ్వుమాటలునుచెప్పి చెల్లెలి కుత్సహము కలిగించుచున్న భద్రుడు సహితము తుప్పీడచేతను మార్గశ్రమముచేతను ధైర్యముచెడ్డవాడయిన యాడుదానివలె నేర్పుచు తా నప్పుడు ధరించియున్న పురుషవేషమున కవమానముజెచ్చితిని యొప్పుకోవలసినవాడయ్యెను. ఇక పార్వతీయవస్థ చెప్పవలసిన పనియేలేదు. ఆమె యిక తనకు గడు దూరమయినను నడవలేననిచెప్పి యొక రాతిబండమీఁద కూలబడెను. అప్పుడు స్త్రీలకు కష్టసమయములయందు ధైర్యముచెప్పి యుత్సాహముపుట్టించుట పురుషధర్మమని స్మరణకుఁదెచ్చుకొని పయికి మనస్సులో లేనిధైర్యము నవలంబించి చెల్లెలినిజూచి “చెల్లాయీ! అధైర్యపడఁజోకు, లేచి మెల్లగా ముందుకు రెండడుగులువేయుము,

మనము శీఘ్రముగానే గమ్యస్థానమును చేరుదుము” అని భద్రుఁడు తాహవాక్యములు పలుకజొచ్చెను. కాని కృత్రిమపాదమును తెచ్చిపెట్టకొన్న ధైర్యమును వారిమనస్సుల కుల్లాసమును కలిగింపఁగలిగినవి కావు. వారిప్పుడు దండకారణ్యములోనే యున్నను రాజేక్కడ నున్నాఁడో వారికి తెలియదు, అడవిమృగములచేతఁగాని తున్నీపాసలచేతఁగాని యఁబిఁబడి దారిగానక చావవలసివచ్చు నేమో యని వారిమనస్సులలో శ్రీఃపుట్ట వారంభించెను. ఈసంగతులనే యాలోచించుకొనుచు వారికొకచెట్టునీడను కూరుచుండి యుండఁగా, ఆదారి నొకగొల్లపిల్లవాఁడు పోవుచుండుట తనిస్థించెను. వానినిజూచి భద్రుఁడు “ఓగోపకా! నాచెల్లెలయిన యీదిన్నది దారినడచుటచేత బడలిన దయి తిండిలేక సామ్యసిల్లుచున్నది. ఈయరణ్యమునందు భూతదయచేతఁగాని ధనాశచేతఁగాని మాకన్న పానము లిచ్చి విశ్రాంతి కలుగఁజేయఁగల తావున్నయెడల ఏమృక్కడ జేర్చి మాప్రాణసంరక్షణము చేయుము” అని యడిగెను.

ఆగొల్లపిల్లవాడు తా నొకగొల్లవానిసేవకుఁడ ననియు, తన యజమానుఁడు తనయింటిని పశువులను అమ్ముకొని మఱియొక చోటికి లేచిపోఁబోవుచున్నాఁడనియు, అక్కడకు సమీపములోనున్న యాతనియింటికి తనతోఁగూడ వచ్చెడుపక్షమున కలకొలఁదని భోజనము లభించుననియు చెప్పెను. ఇట్లు సమీపములో నున్నదని వినుట చేత క్రొత్తబలమువచ్చినవారయి వానివెంట వారిద్దఱును నడిచిపోయి గొల్లవాని యిల్లుచేరి వానియింట భోజనముచేసి, వానియింటిని పశువులను కొని తమ్మచ్చటకు తీసికొనివచ్చిన యాపిన్నవానిని తమకు సేవకునిగా నేర్పఱుచుకొని, వారిక్కడ నివాసముచేసిరి. ఇట్లు చేయుటవలన వారికి తలదాచుకొనుట కొకయిల్లును భోజనపదార్థ

ములునుకూడ లభించినందున, ధర్మపాలుఁ డాయరణ్యములో నెక్కడ నున్నాఁడో తెలుసుకొనువఱకును తా మక్కడనుండుటకు వారు నిశ్చయించుకొనిరి. వారక్కడ మార్గాయాసమును తీర్చుకొని విశ్రాంతిని పొంది దినదినక్రమమున వారాస్థలమున కలవాటు పడినకొలఁదిని వారప్పుడు ధరించుకొనియున్న కాపువేషముల కనుకూలముగా వారి కాయడవి యింట నున్నట్టే సుఖదాయకము కానారంభించెను. అయినను భద్రుఁడు తా నొకప్పుడు మనోహారిణి యయియుండి విజయసేనుని కామించుట మొదలయిన సంగతులను తలపోయుచు, తనప్రియుఁ డయినవిజయసేనుఁ డెంతోదూరములో నున్నాఁ డని భావించుకొనుచుండును. కాని యతఁ డిప్పు డాయరణ్యములోనే యున్నందున కొన్నిదినములలోనే యొకవింతి తటస్థ మయ్యెను.

విజయపురసామంతరా జయినదృఢసేనుఁడు తనమరణకాలము నందు పెద్దకుమారుఁ డయినచూఢవసేనుని తనయొద్దకు బిలిచి, మిక్కిలి పసివాఁడయి కడగొట్టుకొడు కయినవిజయసేను నాతని కొప్పు గిచ్చి, తమవంశమునకును స్థితికిని తగినట్లుగా నాబాలునకు విద్యాబుద్ధులు చెప్పించి బాగుచేయవలసినదనిచెప్పెను. కాని పితృభక్తియు భ్రాతృవాత్సల్యమును లేనియామాధవసేనుఁడు తనతండ్రి యాజ్ఞ యందు గౌరవ ముంచి తమ్ముని విద్యావిషయమయి శ్రద్ధవహింపక, విజయసేనునియం దనాదరముచూపి యాతనియన్నపానాదుల విషయ ముననైనను తిన్నగా విచారింప కుండెను. ఇట్లున్నను విజయసేనుఁడు స్వభావముచేతనే తండ్రియొక్క సుగుణసంపదను పొందినవాఁడయి విద్యాలాభము లేనివాఁ డయినను బుద్ధిమంతుఁ డయి విశేషవిద్యా వంతునివలె వినయవిధేయత్వాది సమస్తసద్గుణములను గలిగి ప్రవర్తించుచుండెను. తమ్మునియొక్క యుత్తమగుణములను జూచి మన

స్ఫులో నచూయగలవాఁ డయి మాధవసేనుఁ డ తనిచాపు వేడి, తన కోరిక సిద్ధించునిమి త్తమే వెనుక జెట్టితోడి పోరాటమునకు తనతమ్మునిఁ బంపెను. అంతేకాక మాధవసేనుఁ డాతనిక నేకవిధములయిన బాధలు కలిగించినందున విజయసేనుఁడు బ్రతుక తక్కువై మరణము నొందుటయే యుత్తమ మని యెంచుకొనియుండెను

తానొకటి తలచిన దైవ మొకటి తలచును. పెట్టితోపోరాడి చచ్చునన్న యుద్దేశముతో విజయసేనుని అన్నగారు మల్లయుద్ధమునకుఁ బంపినను, అతఁ డట్లు చావక విజయము నొందెను అందుచేతవిఫల మనోరథుఁ డయినమాధవసేనునికి తమ్మునియెడల మఱితయ్యార్వయు ద్వేషమును ప్రబలి యేరాత్రియైనను విజయసేనుఁడు నిద్రించెడి యింటికి నిప్పు పెట్టించవలె నని యతఁ డొకయాత్మనితోనాలోచించెను. ఈసంగతి యేలాగుననో విజయసేనుని తండ్రినాటినుండియు విశ్వాస ముతో సేవించుచున్న యొకముసలిసేవకునికి తెలిసినుండున, అతఁడు దృఢసేనునియఁ దుండిన విశ్వాసముచేతను తండ్రియొక్క సుగుణముల నన్నిటిని వహించుటనుబట్టి విజయసేనునియందుఁ గలిగినప్రేమచేతను విజయసేనుఁడు విదర్భనుండి రాగానే యూరిబయలి కెదురుగావెళ్ళి కన్నీరునించుచు “ఓవిజయసేనా ! నీవెందు కంతమంచివాఁడ వయినావు? నీ కంత బలధైర్యసాహసము లేకలుగవలెను? నీవా జెట్టి నేల జయింపవలెను? ఇతిరుల తేజోబలాదులనుజూచి లోకము సహింపదు గదా? నీకేర్తి నీకంటె ముందుగానే యీపట్టణమునకు వచ్చినది” అని ప్రలాపింప మొదలుపెట్టెను. వృద్ధసేవకుఁ డైనయాగోవాల దాసునిమాటలయర్థము తెలిసికోలేక విజయసేనుఁ డేమివిశేషము లని యడిగెను. దుష్టుఁ డయినదుర్జయుఁడు తిమ్మఁడు ప్రజాను రాగము కలవాఁ డగుట కోర్వలేనివాఁడయి యిప్పుడు మల్లయుద్ధము

నందలి విజయమువలనఁ గలిగిన సీత్య కనూయసౌంది యీర త్రియే శయనగృహమునకు నిప్పు ముట్టించి నిన్ను చంపింప నుద్దేశించు కొన్నాఁ డనియు, ఇప్పుడు పట్టణములోనికిఁబోవక తప్పించుకొని పాటి పోవుట శ్రేయస్కర మనియు, చెప్పి యావృద్ధుఁడు తనకొంగుననున్న రూపాయలమూటవిప్పి ముందు పెట్టి “ఓవిజయసేనా! నీయొద్ద ధనము లేదని యెఱిగి నీనిమిత్తమే యీనాలుగువందలరూపాయలును జెచ్చి నాఁడను ఇవి నేను నీకిండ్రియొద్ద కొలువున్న కాలములో సంపాదించిన యార్జనలోనుండి మిగుల్చుకొని మునలిలనములో శక్తియుడిగిపని చేయలేనికాలమున కక్కఱకువచ్చునని దాచుకొన్నాఁడను. ఈసొమ్ము నీ వంగీకృతుము. అడవిలోని పక్షుల కాహారము కల్పించినదయ్యా మయ్యఁ డయినయీశ్వరుఁడు నా కాహారము లేకుండఁ జేయఁడు. వృద్ధుఁడ నని సంశయింపక నన్నుకూడ నీ సేవ కంగీకరింపుము. నేను ముసలివాఁడ నయినను పడుచువానివలెపనిచేసి సమస్తవిధములచేతను నీకు సహాయుఁడ నయ్యెదను.” అని సొమ్ము చేతి కిచ్చెను అప్పుడు విజయసేనుఁడు సంతోషమును పట్టఁబాలక యద్భుతపడి కొంతతడవు నోటమూటరాక యూరకుండి తరువాత మెల్లఁగా “ఓగోపాలదానా! నీ పెంశమఁచివాఁడవు! నీ వీ కాలమునకు తగినవాఁడవుకావు. ఈకాల మునం దెక్కడఁజూచినను స్వప్రయోజనపరత్వములేవ్వు మఱియొకటి కానఁబడదు. ఇకముం దెల్లకాలమును మన మిద్దఱముచు గలిసి యుండము. నీవు వయస్కాలములో కష్టపడి సంపాదించుకొన్న యీధనము వ్యయపడకుండ మనజీవనము నిర్మితమయి నేనేదో మార్గము నాలోచించెదను. పోదమురము” అని చెప్పెను.

ఇట్లు విశ్వాసి యయినసేవకుఁడును ప్రేమాస్పదుఁ డయిన చిన్నయజమానుఁడును బయలుదేలి యెక్కడకుపోవలెనో తెలియక

నడిచినడిచి దండకారణ్యము ప్రవేశించి, అక్కడ భోజనము దొరకక
భద్రుడును పార్వతియును చిక్కులు పడ్డట్లే చిక్కులు పడుచుండిరి.
వారక్కడ నెక్కడనైన మనుష్యసంచారముగల ప్రదేశముదొరుకు
నేమోయని యం దందు తిరుగుచు నెక్కడను నరునిపొడగానక
యాచలిచేత మిక్కిలి యలసిపోయిరి అప్పుడు గోపాలదాసుడు తన
యజమానునిజూచి “ఓతండీ నేనిప్పుడాచలిచేత చచ్చిపోవుచున్నాను
ఇంక నే నడుగుతీసి యడుగుపెట్టలేను. నామీద దయయుంచుము.
నే నీయడవిలో ప్రాణములు విడిచెదను” అని యొకచోట చతికిల
బడెను. అతడు బలహీనుడుగా నుండుట తెలిసికొని విజయసేను
దారినికి ధైర్యము చెప్పి, ఆముసలిసేవకునిని తనమూపులమీద
నెక్కించుకొని కొంతదూరము నడిచి యీతనిని సురక్షితమయిన యొక
చెట్టునీడను దివి, “ఓయీ! నీ వధైర్యపడఁబోకు. కొంతసేపు నీ
వీచెట్టునీడను విశ్రాంతిపొందుచుండుము నే నింతలోనెక్కడికైనను
వెళ్ళి నీ కాహారము సంపాదించుకొని వచ్చెదను” అని చెప్పి తా
నొక్కఁడును బయలుదేతెను అతఁ డాప్రకారముగా కొంతదూరము
సూచనపట్టి కడవిలో ధర్మపాలుఁ డున్నచోటికివచ్చుట తటస్థించెను.
ఆసమయనందు రాజును మిత్రులునుగలిసి భోజనమునకుఁ గూరు
చుండిరి. వారిలో రాజు ముందువైపున మనోహరమయిన యొక
చెట్టునీడను గడ్డిమీద కూర్చుండి యుండెను

అప్పుడాచలిబాధచేత నన్నిటికిని శాసించినవాడయి యీతని
యన్నమును బలాత్కారముగానైన స్త్రీశిశున నిశ్చయించుకొనివిజయ
సేనుఁడు కత్తినిదూసికొని రాజును సమీపించి “ఆగు నామాటవిని
యింకతినుట మానివేయుము నాకు నీయన్నము కావలెను” అని
గంభీరగంధ్వరముతో కేకవేసెను. రాజాతనివంకఁబూచి “ఓయీ! నీ

వేయాపదమూలమున నైన నిట్లుచేయుటకు సాహసించినావా? లేక నీ వితరులగౌరవ మెఱుంగని మోటుతనమువలన నిట్లు తెగించినావా?” అని యడిగెను అందుమీఁద విజయసేనుడు “అయ్యా! నే నాకలి చేతి చచ్చిపోవుచున్నాను” అని బదులుచెప్పెను అంతయాకలి బాధించుచున్న పక్షమున తమతోఁ గలిసి యధేచ్ఛముగా సుఖభోజనము చేయవచ్చునని రాజు చెప్పెను అప్పుడు రాజుయొక్క శాంత వచనములచేతి చేతనున్నకత్తిని క్రిందపడవైచి, తా నంతిమోఁగు తనముగా అన్న మడిగినందునకు సిగ్గుపడినవాఁ డయి “అయ్యా! ఓ మ్ము వేడుకొనుచున్నాను నాయపరాధము ఊమింపుడు. ఈయడవిలోఁ గానఁబడుటచేతి మీదను దయాశూన్యలైన యడవి మనుష్యులుగానే యుందు రని భావించి ముఖమున లేచిక్రొవ్వమును తెచ్చుకొని యాజ్ఞాపించినట్లు పలికినాను మీ రెవ్వ రయినను నాయిప్పుటిమాటలను పాటిగాఁ బట్టఁబోకుడు. మీ రెన్నఁడయిన మంచిదశయం దున్నవారై యుండి, పాత్రదానము చేయుట కెఱిగిన వారయి, ఇతరులకష్టములనుతొలఁగింపనేర్చినవారయి, కరుణఁబెట్టిదో యెఱిగినవారయి యుండినపక్షమున, నామాట లిప్పుడు మీమనస్సులో నామీఁద జాలిపుట్టంపవచ్చును” అని వినయపూర్వకముగా పలికెను. రా జామాటలు విని “ఓయీ! నీ వన్నట్టు మే మొకప్పుడు మంచిదశయం దుండినవారమే మే మనేకపాత్రదానములు చేసిన వారమును, పరులకష్టములను తొలఁగింపనేర్చినవారమును, అగుదుము మే మిప్పుడు వననాసముచేయుచున్నను కొంతకాలము పురములలోనుండి కరుణామహిమను లిసికొన్నవారమే కాఁబట్టి యిప్పుడు నీవు మావలన సతిధిసత్కారమునుపొంది శ్మష్టిగా నిష్టభోజనము చేయుము” అనిచెప్పెను. ఆమాటలకు సంతోషించివిజయ

సేనుడు “అయ్యా! ఆకలిచేతను ముసలితనముచేతను శాధపడుచు నామీదఁ గలయవ్యాజప్రేమచేతనే కాళ్ళీడ్చుకొనుచు నావెంట నడిచివచ్చిన వృద్ధుఁ డొకఁడు వెనుక నిలిచియున్నాఁడు. అతనినితృప్తి పఱుచువఱకును నానోటి కొక్కమోఱు కయిననుబోదు.” అని మరల చెప్పెను. అట్లయినపక్షమున నీవు వెంటనేపోయి యాతని నిక్కడకుఁ దీసికొనిరమ్ము మీరువచ్చువఱకును మేము భోజనములుమాని వేచి యుండెదము. పొమ్ము” అని రాజు వేగించెను. అప్పుడు విజయ సేనుడు మేఁతనిమిత్రము తనపిల్లను గొనివచ్చుటకై పరుగెత్తులేడివలె పరుగెత్తి, గోపాలదాసుని తనవీపుమీఁద నెక్కించుకొని తుణకాల ములో మరలవచ్చెను. అంతట రాజు వారివంకఁజూచి “ఓయీ! నీ వీవృద్ధుని క్రిందదింపి మీ రిద్దఱును యధేష్టముగా భోజనములు చేయుఁడు” అని చెప్పి వారిద్దఱికిని కడుపునిండ భోజనముపెట్టించెను. ఆముసలివాఁ డన్నము తిని తేరుకొని మరల నెప్పటియైత్సాహమును బలమునుగలవాఁ డయ్యెను భోజనము లయినతరువాత రాజువిజయ సేనుఁ డెవ్వఁడో యడిగి తెలిసికొని, అతఁడు తనశాల్యమిత్రుఁ డయిన దృఢసేనుని పుత్రుఁ డగుటకు సంతోషించి, బహువిధముల నాదరించి యప్పటినుండియు వృద్ధసేనకు నితోఁగూడ విజయసేనుని తనయొద్దనే యుంచుకొనెను. భద్రుఁడును పార్వతియు దండకారణ్యమునకు వచ్చి గొల్లవాని యిల్లుకొని వాసము చేయనారంభించిన కాలములోనే విజయసేనుడు వచ్చి యిక్కడ ప్రవేశించెను.

అటుతరువాత భద్రుఁడును పార్వతియు వనములో సంచరించుచు నొకనాఁడు చెట్లయాగులమీఁదను లేతబెరళ్యమీదను మనోహరిణి పేరును మనోహరిణిమీఁది పద్యములును వ్రాసియుండుట

చూచి మిక్కిలి యద్భుతపడిరి. ఇట్లెవ్వరు వ్రాసియుండురా యని యాశ్చర్యపడుచుండఁగా మనోహరిని యిచ్చినహారము కంఠమున వేసికొని విజయసేనుఁ డాదారిని బోవుచు వారికంటఁబడెను వారాతనిని జూచి సమీపమునకువెళ్ళి పలుకరించిరి. కాని యతఁ డాభద్రుడై ప్రేమాస్పదము లగుమృదుమధుర వచనములచేతను నిరుపమానాదార్యముచేతను తనహృదయము నాకర్షించి తన్నీవృక్షములమీఁద నెల్ల ప్రేమనుదెలుపు నీతములను పద్యములను వ్రాయు నట్లు చేసినమనోహరిని యని తెలిసికోలేకపోయెను అయిననుభద్రుని యొక్క సౌజన్యమునకును వాక్కౌశలమునకును సంఘోషించి విజయ సేనుఁ డాగొల్ల పిల్లవానితో సంభాషణ కారంభించెను. ఇట్లు సంభాషించుచున్న సమయములో భద్రునియందు తనహృదయేశ్వరి యైన మనోహరినిపోలిక కొంతయున్నట్లును ఆమెకుఁగల స్వాభావికలజ్జా సౌకుమార్యాదులుమాత్రము లే కున్నట్లును, అతని మనస్సునకుఁ దోచెను. అప్పుడు భద్రుఁడు పురుషధర్మము లయిన ధైర్యవాచాల త్యాదులను నటించుచు విజయ సేనునితో ప్రసంగభోరణిని చమత్కారముగా కాముకజనప్రశంసను దెచ్చి, “ఎవ్వడో కానియొక కాముకుఁడు కొన్నిదినములనుండి మావనమునందు తిరుగుచు, చూచినచెట్లమీఁద నెల్లను మనోహరిణియని గోళ్ళతో చిత్రించుచు, లేతమొక్కల చక్కనియాకులమీఁద తనవలపు తేటపడునట్లునుండరిసౌందర్యమునే వర్ణించి పద్యములను వ్రాయుచు, మనోహరము లయిన యీవనవృక్షముల స్వాభావికసౌందర్యమును చెడఁగొట్టుచున్నాఁడు. అతఁ డెవ్వఁడై యుండును? అతఁడు నాకు కనఁబడినపక్షమున, తగినహితమును జెప్పి కొంచెముకాలములోనే నే నాతనిని పట్టుకొన్న వలపుపిచ్చిని వదిలఁగొట్టి వేయుదును” అని పలికెను,

అప్పుడు విజయసేనుఁ డాకాముకుండు తానే యనియు, చెప్పఁ దలచుకొన్న హిత మేదోచెప్పి వలపు వెట్టినికుదుర్చవలసిన దనియు భద్రుని నడిగెను. అందుమీఁద భద్రుండు ప్రతిదినమును నీ వొక్క సారి మాయింటికి వచ్చి చూచిపోవుచుండవలసిన దనియు, అప్పుడు తాను మనోహరిణివలె నటించెద ననియు, నేను నిజమయిన మనో హరిణినే యనుకొని యామె ననుసరించినట్లే నీవు నన్ననుసరించు చుండవలసిన దనియు, నే నప్పుడు స్త్రీలు కాముకులయెడ నటించు నటనలన్నియు నీయెడల నటించి నీయొత్తట నీవు సిగ్గుపడి నీవలపు పిచ్చిని వదల్చుకొనునట్లు చేసెద ననియు, ఈ కామోన్మాదమడఁగుట కింతకంటె మంచిమందు లేదనియు, చెప్పెను. విజయసేనున కీమందు నందు విశ్వాసము లేకపోయినను, అతఁడు ప్రతిదినమును భద్రుఁ డున్నయింటికి వచ్చి వినోదార్థముగా వలపునటించి యనుసరణము చేయుచుండెద నని యెప్పుకొనెను. అతఁ డాప్రకారముగా నిత్య మును భద్రుఁ డున్నయింటికి వచ్చి యాతనిని చెల్లెలిని చూచుచు భద్రుని మనోహరిణి యని పిలుచుచు, తమప్రియురాండ్రి యను గ్రహ సంపాదనమునకయి లేతవయస్సులో నున్న కాముకులు వారి యెడల చేయు ముఖస్తుతులు ప్రియవచనములు మొదలయినసమస్త నటనలను భద్రునియెడలఁ బ్రయోగించుచుండెను. కాని యిందు వలన విజయసేనునికి మనోహరిణివయిని గలిగియున్న కామోన్మాద ముమాత్ర ముమాత్రమును తగ్గలేదు. భద్రుఁడే నిజమయినమనో హరిణి యన్నమాట తెలియనందున విజయసేనుఁ డిదియంతయు వేడుకకొఱకు జరపుచున్న యాటగానే భావించుకొనుచున్నను, ఇందుమూలమున నతఁడు తనమనస్సులో నున్నదంతయుఁ జెప్పివేసి తృప్తిపొందఁగలుగుట కవకాశము కలిగెను. అయినను భద్రునికి

మాత్రము వలపు తేటపఱచెడి యామాట లన్నియు నిజముగా తన్నుద్దేశించియే పలుకఁబడినట్లు తోచి యావినోదమువలన నిజమయిన యానందమే కలుగ సాగెను.

ఆబాలకాము లిద్దఱును కొన్నిదినము లీప్రకారముగా సంతోషముతోఁ గడపిరి. ఈవినోదమువలన భద్రునికి సంతోషము కలుగుచున్న దని తెలిసికొని మంచిస్వభావముగల యాపార్వతి యతని యానందమున కెంతమాత్రమును భంగము కలిగింపక యతనిని మనసువచ్చినట్లు వినోదింపనిచ్చుచు, తానుగూడ వారి కపటనాటకమువలన వినోదించుచు, రాజువసించెడుస్థలమును తా మావఱకే విజయసేనునివలన నెఱిగినవారయినను మనోహరిణి యింకను తన తండ్రి యయినరాజుగారిని సందర్శించి యతనికిఁ దన్ను తెలుపుకోలేదన్న సంగతినిగూడ భద్రునికి స్మరణకు లేకుండెను. కాని భద్రుఁడొకనాఁ డాయరణ్యములో రాజును కలిసికొని సంభాషించుట తటస్థించెను. అప్పుడు రాజుతనిని నీతల్లిదండ్రు లెవ్వరిని యడిగెను. భద్రుఁడు తాను గొప్పవంశమునందు పుట్టినాఁడ నని మాత్రము చెప్పి యూరకుండెను. చక్కనివారిలో నెల్ల మిక్కిలి చక్కనివాఁడయిన యాగొల్లపిల్లవాఁడు రాజవంశపువాఁడని రాజున కప్పుడెంతమాత్రమును సందేహము కలుగనందున, రాజుతని మాటలకు నవ్వి మఱి యేమియు ప్రశ్నలు వేయకుండెను. రాజుతోగృధ్రశలోను సుఖస్థితిలోను ఉండుటకు సంతోషించి భద్రుఁడు తా నప్పుడు మఱి మియు ప్రసంగింపక యావత్సంగతులును కొన్నిదినములలోనే రాజునకు విన్నవింపఁ దలంచుకొని యప్పటికి నెలపు గైకొని వెడలి పోయెను.

ఒకనాటిప్రాతఃకాలమున విజయసేనుడు భద్రునిఁ జూచుట కయి బయలుదేఱి వెళ్ళుచుండఁగా త్రోవలో నొక మనుష్యుడు పరుండి నిద్రపోవుచుండఁగా త్రాచుపా మొకటి వానిమెడకు చుట్టుకొని యుండెను. విజయసేనుడు సమీపింపఁగానే యాతనియడుగులచప్పుడు విని పాము పట్టు విడిచి మెల్లఁగా చేరువసోదలోనికి ప్రాకి పోయెను అతఁడు మఱిత దగ్గఱగా పోయి పొదవంకచూచునప్పటికి వ్యాఘ్రమొకటి కాళ్ళు చాచుకొని విల్లివలె పొంచుండి యాపడుకొనియున్న మనష్యునిమీఁదికి గుముకుటకు సిద్ధముగా నుండెను. అప్పు డామనుష్యుని పులివాఁడ బడకుండ రక్షించుట కయి భగవంతుఁ డచ్చటికి విజయసేనుని బంపినా డేమోయని నల్లుకానఁబడెను. అప్పు డొడ లెఱుంగక నిద్రించుచున్న యామనుష్యుని మొగమువంక తేఱిపాఱ చూచునప్పటి కతఁడు కూర్చుండి యింటికి నిప్పు పెట్టించి తిన్న చంపింపఁ దలచుకొన్న తనయన్నయైన మాధవసేనుఁ డయినట్లు తెలియవచ్చెను అప్పు డతని మనస్సులో మొట్టమొదట కోపమువచ్చి మాధవసేనుని పులినోటఁ బడుట కయి విడిచిపెట్టవలెనన్న బుద్ధిపుట్టెనుగాని యింతలో నతఁడు తన సత్త్విభావముచేతను భ్రాతృవాత్సల్యముచేతను కోపమును మరల్చుకొని వెంటనే కత్తిదూసికొని పులిమీఁది కుఱికి దానిని నఱికి యన్న గారిప్రాణములు కాపాడెను. కాని యావ్యాఘ్రము తన ప్రాణములు పోవులోపల విజయసేనునిమీఁద పడి యతనిని గాయపఱిచి మఱిచచ్చెను. ఈప్రకారముగా విజయసేనుడు పులితో పోరాడుచున్న సమయములో మాధవసేనుడు మేలుకొని, తాను నిర్దయుఁ డయి యనేకవిధముల హింస పెట్టినసహోదరుఁడే తనప్రాణసంరక్షణార్థమయి ప్రాణముల కాశిపడక క్రూరమయిన యాఘాతుక

మృగముతో పోరాడుచుండుట గూచి సిగ్గుపడి, తానాతనియెడల చేసిన క్రూరకృత్యము లప్పుడు తలఁపునకు వచ్చు మనస్సునకు బాధింపఁగా పశ్చాత్తప్తఁడయి, కన్నులనీరు కాలువలుగట్ట నేప్పుచు తమ్మునిపాదములమీఁద పడి తన వెనుకటి యయోగ్యతను మఱచి పోయి తిన్న ఊమింపుమని బహువిధముల దీనత్వముతో వేడుకొని మొదలుపెట్టెను అన్నగారి కనుతాపము కలిగినందుకు సంతోషించి విజయసేనుఁ డాతని నప్పుడే ఊమించెను అప్పుడు సోదరు లిద్దఱును అన్యోన్యప్రేమతో గాఢాలింగము చేసికొనిరి మాధవసేనుఁడు తన తమ్మునిప్రాణములు గొనవలెనన్న యుద్దేశముతోనే యీయడవికి వచ్చినను, అతఁ డాక్షణమునుండియు నిజమైనభాతృష్టహము గల వాఁ డయి తన తమ్ముని తన ప్రాణములునుగాఢాదుకొన మొదలు పెట్టెను.

విజయ సేనునిచేతికి పులివలన తగిలిన గాయమునుండి రక్తము విస్తారముగాప్రవహించినందున, బలహీనతచేతభద్రునియెద్దకు తాను స్వయముగా వెళ్ళుటకు శక్తిలేనివాఁ డయి, అన్నగారితో తాను నవ్వులాటలకయి మనోహారిణి యని భద్రుని పిలుచుచుండుట మొదలుగాఁగల వినోదకథనంతను జెప్పి యచ్చటికిఁబోయి యాతనితో తనకిప్పుడు సంభవించిన యవస్థను తెలిపిరమ్మని మాధవసేనునిప్రార్థించెను. మాధవసేనుఁ డక్కడనుండి తిన్నగా భద్రునియింటికి నడిచి విజయసేనుఁడు తనప్రాణరక్షణము చేసినవిధము నంతను భద్రుని తోను పార్వతితోను జెప్పి, ఆతని ధైర్యశౌర్యములను కొంతసేపు పొగడిన తరువాత తానాతని యన్నగా రయినమాధవసేనుఁ డగుటయు చిన్నప్పటినుండియు తానాతని ననేకవిధముల కష్టపెట్టుటయు

తా నిష్పగు పశ్చత్తాపము కలవాడై తమ్ముని తనబహిఃప్రాణము నుగాఁ జూచుకొనుచుండుటయుకూడ జాలిపుట్టునట్లుగాఁ జెప్పెను

తాను జేసినయపరాధములనిమిత్త మయి మాధవసేనుఁడు నిజ మయినపరితాపమునుపొంది తమ్మునియెడల తన కిప్పుడు గలిగిన ప్రేమను తెలుపునప్పు డాతనిముఖమునందును మాటలయందును గనఁబడిన దైన్యమును సౌజన్యమును జూచి పార్వతి మనసు కరఁగిన దయి యాతనియెడల మోహవేశము కల దాయెను భ్రాతృవిషయ మున తాను చేసిననేరమును గూర్చి తనకుఁ కలిగినసంతాపమును దెలుపునప్పుడు పార్వతి జాలిపడుచుండుట చూచి యామెమీఁద మాధవసేనునకును ప్రేమ కలిగెను కాముఁ డీప్రకారముగా మాధవ సేనునియొక్కయు పార్వతియొక్కయు మనస్సుల నుత్పూత యొందుచుండఁగా, విజయసేనుఁడు పులిచేత గాయపడి కష్టదశయందుండుట తెలుచుకొని ప్రేమాతిశయముచేత మనస్సుతల్లడిల్లి భద్రుఁడు మూర్ఛ పోయెను కొంతసేపటికి మూర్ఛ తెలిసినతరువాత భద్రుఁడు మాధవ సేనుని జూచి తాను మనోహారిణి ననుకొను చుండుటచేత ప్రియుల కాపత్తు వచ్చినప్పుడు ప్రియురంగ డ్రోణమూర్ఛిల్లుదురో చూపుట కయి యిట్లు మూర్ఛ నటించితి ననియు, తా నెంతసరిగా మూర్ఛ నటించినో యావివరమును వినియసేనునితోఁ జెప్పవలయు ననియు, చెప్పెను వెలవెలపాటుట మొదలయిన ముఖలక్షణములనుబట్టి యది నిజమయినమూర్ఛయేకాని నటించుట కాదని తెలిసికొని, ఆచిన్న వాఁడు స్త్రీవలె సంఘ పితకివాఁ డగుట కాశ్చర్యపడుచు, మాధవ సేనుఁడు భద్రుని జూచి “నీవిప్పుడు మూర్ఛపోవుటను నటించినపక్ష మున నీవు ధైర్యము నవలంబించి మగవానివలె నుండుటకూడ చక్కగా నటించుము” అని పలికెను. “నేనిప్పు డాలాగుననే నటించు

చున్నాను కాని నేను స్వభావముచేత స్త్రీనిగానే యుండఁగి యున్నాను.” అని భద్రుఁడు నిజ మయినయుత్తరమునే చెప్పెను.

అక్కడ చాలసేపు సంభాషించినతరువాత మాధవసేనుఁడు తనతమ్ముఁ డయినవిజయసేనుఁడున్నచోటికి పోయి, అతనితో భద్రుని యింటివద్ద జరిగినదంతయుఁ జెప్పెను విజయసేనునికి గాయముతగి లినదన్నమాట విన్నతోడనే భద్రుఁడు మూర్ఛపోవుటయు, అటుతరు వాత తనమనస్సు మహాసౌందర్యవతి యైనపార్వతి యనుగోపయువతి మీఁద తగులుటయు, తనయభిప్రాయమును తాను తెలిపినతోడనే మాటుమా టాడక యాగొల్లపడుచు తనప్రార్థన నంగీకరించుటయు తెలిపి తనశరీరము వేటుచోట నున్నను ప్రాణము లన్నియు పార్వతి మీఁదనే యున్నవనియు తా నాచిన్నదానిని వివాహము చేసికొని యామెతో నీయరణ్యములోనే గొల్లవానివలె నుండుటకును విజయ పురరాజ్యమును సర్వసంపదలును తమ్ముఁ డైనయతనికి వేడిచిపెట్టుట కును నిశ్చయించుకొన్నాఁడ ననియు కూడఁ జెప్పెను. అందుమీఁద విజయసేనుఁడు “నీ వాచిన్నదానిని వివాహమాడుటకు నేనంగీకరించి నాను. వివాహమహోత్సవము రేపే జరగవచ్చును. మిత్రబృంద ముతోఁగూడ రాజును నీవివాహమునకు విందుకు పిలిచెదను. ఈకార్యము నంగీకరింపవలసినదని నీ విప్పుడే పోయి యాగొల్లచిన్నదానిని వేడుకొని యొప్పించుము. ఇప్పు డాచిన్నది యొంటిగా నుండును. అదిగోనూడు ఆచిన్నదానియన్న యిక్కడకే వచ్చుచున్నాఁడు” అనిచెప్పెను. అప్రకారముగా మాధవసేనుఁడు పార్వతియొద్దకు వెళ్ళెను. అంతట భద్రుఁడు పులిచేత గాయముతిన్నతనమిత్రుని యొక్క క్షేమమును విచారించుటకయి యక్కడకు వచ్చెను.

అప్పుడాకస్మికముగా మాధవసేనునికిని పార్వతికిని గలిగినపర
స్పరమోహాతిశయమునుగూర్చి వారు కొంతసేపు సంభాషించినతరు
వాత విజయసేనుడు తా నన్నగారిని వెంటనే పార్వతియొద్దకి పోయి
రేపటిదినముననే వివాహమునకు సమ్మతించుట కామెను సమాధాన
పఱచిరావలసిన దని పంపిణి ననిచెప్పి, ఈసంతోషసమయమునందే
తానుగూడ తనసమ్మోహనదేవతయైన మనోహారిణిని వివాహము
చేసికొన్నచో నెంతోధన్యుడనయ్యెదననిచెప్పెను భద్రుడాడయేర్పా
టున కంగీకరించి పయికి నటించుచున్నంత ప్రేమయే విజయసేనునికి
నిజముగా మనోహారిణిమీఁద నున్నపక్షమున నాతనికోరికయు
ఫలించు ననియు, తేపటిదినమున మనోహారిణిని నిజస్వరూపముతో
వచ్చునట్లుచేసి యామెను విజయసేనుని పెండ్లియాడుట కొప్పించెద
ననియు, చెప్పెను. పయి కద్భుతకార్యమువలె కనబడుచున్న యీ
పనిని నిర్వహించుట తానే మనోహారిణి యగుటచేత నాతనిచేతిలోనే
యున్నను, భద్రుడాడప్పుడు మహామాంత్రీకుఁ డయినతనవినతండ్రి
వలన నేర్చుకొన్నమంత్రశక్తిచేత నాధించెద నని నటంపవారంభి,
చెను. ఆమాటలకు సగము నమ్మకమును సగము సందేహమును
మనస్సునుబాధింపఁగా విజయసేనుడు భద్రునిజూచి “నీవు నిజము
గానే యీపని నిర్వహింపఁగలవా? న న్నూరక పరిహాసము చేయు
చున్నావా?” అనియడిగెను. “ఈశ్వరసాక్షికముగా చెప్పుచున్నాను
నే నాపనిని నిశ్చయముగా నిర్వహింపఁగలను. కాబట్టి నీవు రేపు
వస్త్రాలంకారభూషితుడవయి రాజును మిత్రులనునీపెండ్లికి పిలువుము.
నీవు మనోహారిణిని రేపు వివాహమాడఁదలచుకొన్నయెడల, ఆమె
సమయమున కక్కడప్రత్యక్షమగును” అని దృఢముగా భద్రుడాడు
చెప్పెను.

మఱుసటిదినము ప్రాతఃకాలమున మాధవసేనుఁడు పార్వతి యొక్క సమృత్తి పడసినందున వారుభయమును రాజునన్నిధికివచ్చిరి, అప్పుడు వారితోఁగూడ విజయసేనుఁడును వచ్చెను ఏకముహూర్తము నందే రెండువివాహములను జరిగించుటకు వారందఱును సమావేశమయినందునను, పెండ్లికూఁతురొక్కఁడే మాత్రమే యక్కడకువచ్చినందునను, సభవారొంఁదొరులమొగములు చూచుకొని తమలోతాము తలపోతకు మొదలు పెట్టిరి. వారిలో ననేకులు భద్రుఁడు విజయసేనుని పరిహాసించుటకయి యీవేషము వేసె నని తలఁచి యుండిరి.

ఈవింతమార్గమున తనకూఁతురే యచ్చటికి రప్పింపఁ బడునని విన్నవించుట రాజు విజయసేనునిజూచి, ఆగొల్లపిల్లవాఁడు తానుజెప్పినట్లు చేయఁగలఁ డని నీకుసమ్మకమున్నదా?” అనియడిగెను. తనకేమి చెప్పటకును తోఁచకున్నదని విజయసేనుఁడు చెప్పుచుండఁగా, భద్రుఁడౌ నాథులమునకువచ్చి రాజునుజూచి “మీకొమాత్రైను నేనిక్కడకు రప్పించెడుపక్షమున విజయసేనుని కామెనిచ్చి వివాహము చేయుటకు మీరంగీకరించెదరా?” అని యడిగెను. “ఆమె కరణముగా నిచ్చుటకు నాకు రాజ్యము లున్నను నేనంగీకరించెదను” అని రాజు ప్రత్యుత్తరము చెప్పెను అటుతరువాత భద్రుఁడు విజయునివంక తిరిగి ‘ఇక్కడకు రప్పించినపక్షమున నీ వామెను వివాహమాడెదవా?” అని ప్రశ్న వేసెను. “అనేకరాజ్యములకు నేను రాజు నయిననుతప్పక వివాహమాడెదను.” అని యతఁడు చెప్పెను. అంతట భద్రుఁడును పార్వతియుఁ గలిసి దూరముగా చెల్లమఱుగునకు వెళ్ళిరి. అక్కడ భద్రుఁడు తాను కట్టుకొన్నబట్టలను తీసివేసి, తాము వచ్చునప్పుడు తెచ్చుకొన్నవస్త్రాభరణములను ధరించుకొని, మంత్రబల

మక్కటలేకయే తుణకాలములో మనోహరిణిగా మాతెను. పార్వతియు గొల్ల వేషమును తీసివేసి తనయమూల్యాలంకారములను వస్త్రములను ధరించుకొని విశేషాయాస మక్కటలేకయే మిత్రరంజనిగా మాతెను.

వారు చాటునకు వెళ్ళియున్న కాలములో రాజు విజయసేనుని జూచి యాగొల్లవానియందు తనకూతురు రయినమనోహరిణిపోలిక చాలవఱకున్నదని చెప్పెను ఆపోలికను తానును కనిపెట్టితి నని విజయసేనుడు చెప్పెను. ఇదయంతయు నెట్లు ముగియుచో యని వారనుకొను చుండగా, ఎల్లవారును సన్నుతపడునట్లుగా మనోహరిణియు మిత్రరంజనియు స్వాభావికవేషములతో నక్కడకు వచ్చిరి. మంత్రప్రభావమువలన తా నచ్చటికి వచ్చితి నని నటించక మనోహరిణితండ్రి పాదములమీఁద పడి మ్రొక్కి త న్నాశీర్వాదింపవలసిన దని ప్రార్థించెను. వారట్లాకస్మికముగా వచ్చుట యచ్చట నున్నవారికందఱికిని నిజ మయినయింద్రజాలమువలెనే కానబడెను. అప్పుడు మనోహరిణి తండ్రిసమక్షమున వ్యర్థాలాపములు పలుకక, పినతండ్రి పురము వెడలి పోవ తన కుత్తరువిచ్చుటయు, తనపినతండ్రికొమార్తె యయినమిత్రరంజని మిత్రవాత్సల్యముచేత తనవెంట ప్రయాణమయి వచ్చుటయు, తా మీయరణ్యములో గొల్ల వేషము వేసికొని యన్నయు చెల్లెలును వలె విహరించుటయు, లోనుగాఁగలకథ యంతయు నేకరువు పెట్టెను.

వారల వివాహమునకు రాజు యరల సమ్మతిని తెలుపగా, మనోహరిణి విజయసేనునికిని, మిత్రరంజని మాధవసేనునికిని, ఏకముహూర్తమునందేవివాహముచేయఁబడిరి. ఈయరణ్యములో సాధారణముగా వివాహాదిసములయందు పట్టణములలోచేయఁబడెడి యుత్సవములును వేడుకలును లేకపోయినను, ఇంతకంటె సంతోషకరము

లయిన వివాహము లెక్కడను జరిగియుండవు అక్కడివా రందఱును బాదులుతీరి చల్లనినీడలు గలచెట్లక్రిందఁ గూరుచుండి పెండ్లిభోజనములు చేయుచుండఁగా రాజయొక్కయు మిత్రులయొక్కయుపరిజనము యొక్కయు సంతోషమును పరిపూర్తిచేయుటకో యన్నట్లుగా శౌక దూత యాకస్మికముగా పరుగెత్తుకొనివచ్చి రాజునకు పూర్వరాజ్యము మరలవచ్చిన దన్నశుభవార్తను జెప్పెను.

దుర్జయుఁడు తనకూతురు రయినమిత్రరంజని పాటిపోవుటవలన పట్టరానియాగ్రహము కలవాఁ డయి, తా నన్నకొమార్తెను పెడలఁ గొట్టుటవలన తనరాష్ట్రములోనియోగ్యు లనేకులు తనయందలి యసూయచేత రాజ్యమును విడిచి తనయన్నగారివద్దకు దండకారణ్యమునకుఁ బోవుచున్నారని విని కష్టదశలో నున్నరాజున కంతప్రజానురాగము కలుగుట సహింపలేక, ఆతని నేలాశున నయిన సంహరింపవలెనని గొప్పసైన్యముతో దండకాటవికి వచ్చెను. అరణ్యమునందుఁ బ్రవేశింపఁగానే యతని కక్కడ శౌకయోగి కనఁబడెను. ఆయోగితో కొంచెముసేపుదైవికముగాభగవద్విషయమునుగూర్చి సంభాషింపఁగా నాతనికి ప్రాపంచిక విషయములయందు విరక్తియు, తాను జేసిన దుష్కృత్యములవిషయమయి యనుతః పమును, గలిగి మంత్రించినట్లుగా నిమిష కాలములో నతనిపూర్వపుహృదయము మాటి క్రొత్తదయ్యెను. అప్పటినుండియు నతఁడు పశ్చాత్తప్తఁడయి వైరాగ్యమును పొంది, తానక్రమముగా నన్నగారివలన పొందినరాజ్యమును మరల నతనికి సమర్పించి, తాను సాధువయి యరణ్యములోని మఠములో నీశ్వరభ్యాసము చేయుచు కాలము గడపవలెనని నిశ్చయించుకొనెను. అందుచేత నతఁడు తనపరిజనులలో శౌకకూనిఁ బిలిచి వెంటనేతనమఠో నిశ్చయమును రాజున కెఱిగించిర మ్మని చెప్పెను. రాజుతో పోయిన

రాజ్యమును సంపదలును మరల వచ్చిన పని యిప్పుడు వచ్చి చెప్పిన దూత యితడే.

ఎవ్వరును ఎదురుకూడనియీసంతోషవార్త యుక్తసమయములో వచ్చినందున, ఆరాచకమాత్రైలయొక్కయు రాచకొమాళ్ళయొక్కయు వివాహమహోత్సవము మఱింత సంతోషదాయకమాయెను. అప్పుడు మిత్రీరంజని యీయేర్పాటువలన రాజ్యమునకు తృప్తిరాధికారిణి యగుట తప్పిపోయినను మనస్సులో నావగించంతయు వ్యసనపడక మనోహరిణిత్రిండ్రికి గాజ్యమువచ్చినందునకయి యామెను హృదయపూర్వకముగా నభినందించెను. ఇంకముందు మిత్రీరంజనిక మాటుగా రాజయొక్కయంతరమునందు రాజ్యము మనోహరిణికి వచ్చును ఒక్కకడుపునఁబుట్టినయొక్క చెల్లెండ్రకంటెనుసహస్రగుణము లధికానురాగముగలయారాజపుత్రికల కిరువురకును దానివలన వైషమ్యముగాని యచూయగాని యగుమాత్రమును గలుగలేదు. అంతే కాక వారిమైత్రియు పరస్పరప్రేమయు వయస్సుతోకూడ దినదినాభివృద్ధి పొందుచు వచ్చెను.

అప్పుడు రాజు సమస్తపరివారముతోను మిత్రీవారముతోను రాజధానికిఁబోయి మరల రాజ్యభారమును వహించి, ప్రభుభక్తిగలవారయి కష్టములకోర్చి తనవెంట వనమునకు వచ్చినయుత్తమపురుషులకు రాష్ట్రములో తగినయధికారము లిచ్చి, చిరకాలము జనరంజకముగా రాజ్యపాలనము చేసెను. నూతనవహూవరులును పుత్రపౌత్రాభివృద్ధికలవారయి సంపదలతో తులఁదూఁగుచు చిరకాలము సుఖ మనుభవించిరి.

స్త్రీల కుపయోగించుకథలు

అయిదవ సంపుటము

- 1 సత్యవతీ చరిత్ర
- 2 చంద్రమతీ చరిత్ర
- 3 సత్యసంజీవిని
- 4 చమత్కార రత్నావళి
- 5 సతీమణి విజయము
- 6 సుమిత్ర చరిత్రము
- 7 రఘుదేవ రాజీయము
- 8 కురంగేశ్వర వర్తక చరిత్రము
- 9 కళావతి పరిణయము
- 10 గయ్యాళినిసాధుచేయుట
- 11 చిత్రకేతు చరిత్రము
- 12 దానకేసరివిలాసము
- 13 వైదర్భి విలాసము
- 14 భానుమతీ కళ్యాణము
- 15 సరసిజనమనోభిరామము
- 16 ధర్మకవచోపాఖ్యానము
- 17 కుమారద్వయవిలాసము
- 18 పద్మినీ ప్రభాకరము
- 19 మాలతీ మధుకరము

స్త్రీలకుపయోగించుపుస్తకములు

అయిదవ సంపుటము

- 1 శ్రీ విక్టోరియా మహారాజ్య చరిత్రము
- 2 సతీహితబోధిని
- 3 పత్నీహిత సూచని
- 4 స్త్రీనీతిదీపిక
- 5 సత్యాగ్రహదీపసంవాదము
(మాతృపూజ పితృపూజ)

6 నీతికథామంజరిప్రథమభాగము

7 డిటా ద్వితీయభాగము

8 దేశసంస్కారగ్రంథబోధిని

ఉపన్యాసములు

ఏడవ సంపుటము

- 1 జన్మాంతరము
- 2 అతిబాల్య వివాహము
- 3 విగ్రహారాధనము
- 4 ఈశ్వరదత్తపుస్తకములు
- 5 ఈశ్వరోపాసనము
- 6 ప్రార్థన
- 7 మానుషధర్మము
- 8 విద్యాధికుల ధర్మములు
- 9 మనుష్యజీవితములయొక్క
పరమార్థము
- 10 వైరాగ్యము
- 11 విద్యాధురీణుల యర్హ
కృత్యములు

12 వర్ణము

13 హిందూమతములు

14 స్వయంకృషి

15 సకాయకప్తకర్మలు

16 వేశ్యకాంతల ఉపన్యాసములు

17 ఐకమత్యము

18 దానములు

19 స్త్రీపునర్వివాహచరిత్ర

20 స్త్రీపునర్వివాహవిషయకోప

న్యాసము

21 స్త్రీపునర్వివాహవిషయక

ప్రథమవిజ్ఞాపనము

- 22 శ్రీపునర్వివాహవిషయక సా హి త్య గ్రం థ ము లు
ద్వితీయవిజ్ఞాపనము తొమ్మిదవ సంపుటము
- 23 శ్రీపునర్వివాహశాస్త్ర సంగ్రహము 1 సంగ్రహ వ్యాకరణము
2 కావ్యసంగ్రహము
- 24 శ్రీపునర్వివాహభూతవర్త మానస్థితులు 3 అలంకార సంగ్రహము
4 నీతిచంద్రిక-విగ్రహము
ఉపన్యాసములు-జీవచరిత్రలు 5 నీతిచంద్రిక-సంధి
6 తర్కసంగ్రహము
ఎనిమిదవ సంపుటము 7 సత్యవాదిని
1 దేశీయమహాసభ- దానియుద్దేశము 8 ఉత్తమశ్రీచరిత్రములు
2 స్వదేశసంస్థాన చరిత్రాదులు 9 జీవన్ చరిత్రము
3 విగ్రహతంత్రవిమర్శనము ఆంధ్ర కవులు
4 ఉపన్యాసమంజరి పదియవ సంపుటము
5 వివేకవర్ధని మొదటిభాగము 1 పూర్వాంధ్ర కవులు
6 ,, రెండవ భాగము 2 మధ్యకాలపు కవులు
7 ,, మూడవ భాగము 3 ఆధునికాంధ్ర కవులు
8 శంకారాచార్యులు పదకొండవ సంపుటము
9 బనవరాజు గవర్రాజుగారిజీవ చరిత్రము స్వీయచరిత్ర

అస్తకములు వలయువారు —

కార్యదర్శి, హితకారిణి సమాజము, రాజమహేంద్రవరము.

అని వ్రాసిన బడయగలరు.